

KARLU

Nistaghgeb kif haġa bhal din setghet tghaddilek minn rasek; ghax jekk hemm xi hadd li sejjer ibati, dan ix-xi hadd huwa jien u jien biss. Inti se tkun maġenb ibnek. Jista' jkun li iżjed 'il quddiem għad jghaddilek minn rasek li tmur tingħaqad..... ma' siehbk. Inti għall-anqas għandek is-soddisfazzjon li x'imkien fid-dinja (*iżomm ruħu kemm jista' kalm*) jeżisti xi hadd li jhobbok..... u li inti thobb..... fil-waqt li jien qed nikkundanna lili minfi biex ingħix waħdi 'l bogħod minn ibni, u dan kollu mħabba fik.

MARIJA

Imħabba fija?!

KARLU

Dan żgur. Jehtieg li wiehed biss joqgħod igħix hdejn Ġulju, u dan il-post jisthoqq lilek, bhala ommu. Jiena ma nistax nargħa' nibda hajti mill-ġdid. Lin-nies nissokta nurihom dak li mhux u nibqa' ngħix u nittama dak li ma jista' jasal qatt. Nibqa' nistenna.

MARIJA

Tibqa' tistenna?

KARLU

(*Soghbien għal darba*) Le, le. X'inhu għaddej minn rasek? Qed taħseb forsi li se nibqa' nistenna..... xi kelma minn għandek. Jien nafek wisq tajjeb, jien u int magħgunin bl-istess għaġina. F'din id-dinja l-ġamra ta' l-imħabba darba waħda tixgħel. U l-hena tiegħi twieldet snin ilu, meta żżewwiġtek. L-hena tiegħek twieldet issa u se tibda taħkem fik minn għada 'l quddiem..... Kollox spiċċa bejnietna. (*Għajjen, bla saħħa, sogħbien, kważi jitkaxkar, johroġ mil-lemin.*)

MARIJA

(*Tibqa' wieqfa għal ftit, tmur bil-mod lejn ix-xellug, ħarsitha mitlufa u fil-vojt, miexja qisha makna.*) Il-hena tiegħi twieldet issa..... se tibda taħdem fija minn għada 'l quddiem..... (*toħroġ; sikta tal-mewt li fiha ma jinstamax ħlief it-tektik tal-pendlu.*)

SIPARJU BIL-QAJLA.

Minn fommna, minn qalbna, minn ruħna,
bhal qabel, hekk issa, għal dejjem,
dit-talba, jekk iżjed bil-ħrara,
naghmlulek b'dirghajna miftuħa...

Berikna, għażiża, qaddisa:
Mis-Sema fejn qiegħda jismagħha
l-Mulej dik il-barka u fuq nislek
iroxxha bħal manna mixtieqa...

Fid-dmugħ ta' dal-Wied it-talb tagħna,
inwiegħdu bil-qawwa ta' qalbna
għalik ma jonqosx qatt u qatt!

MIT-TIEQA TA' KAMARTI

Ta' V. UNGARO

Waħdi magħluq, nishar il-lejl f'kamarti
Ngharrex 'il fuq fil-kobor tas-smewwiet;
Seher ta' dawl u dija jhennu 'l ħarsti
Mitlufa wara l-ġmiel tas-šarijiet.

Naqbad f'idejja l-pinna, inħarbex fuq il-karti;
Nisraq mill-kwiekeb sbieħ l-oħla hlew-wiet,
Illewwen kwadri jisbqu l-akbar arti
U fommi jfawwar bl-għaxqa tal-għanjiet.

Il-qamar jarmi d-dawl musfar fiddieni,
Il-kwiekeb jiżfnu dware kollha rżina
U s-sema hiemed nir b'wiċċu daħkan.

Nara f'kull lejla f'ħin is-skiet sewdieni
Jilbes is-sema lbies ta' l-akbar żina
U jaħkem kullimkien b'xettru setgħan.

5. 8. 49.